



बिहार गजट

असाधारण अंक

बिहार सरकार द्वारा प्रकाशित

4 भाद्र 1941 (श10)

(सं0 पटना 989) पटना, सोमवार, 26 अगस्त 2019

सं०-3/एम०-2-5(भत्ता)-12/1999-6807/वि०

वित्त विभाग

प्रेषक,

राहुल सिंह,
सचिव (व्यय)।

सेवा में,

अपर मुख्य सचिव/प्रधान सचिव/ सचिव, सभी विभाग/
सभी प्रमंडलीय आयुक्त/सभी जिला पदाधिकारी।

पटना, दिनांक 20 अगस्त 2019

विषय :- वाहन चालक एवं परिचारी संवर्ग के कर्मियों (महिला एवं पुरुष) के लिए वर्दी/पोशाक निधरिण के संबंध में।

महाशय,

वित्त विभागीय पत्रांक-1442, दिनांक-08/03/2000 के द्वारा चालकों एवं परिचारियों को वर्दी (कपड़ा/जूता इत्यादि) की आपूर्ति किये जाने एवं वित्त विभागीय पत्रांक-814, दिनांक 06/02/2017 के द्वारा सिलाई की पुनरीक्षित दर तथा संकल्प संख्या-12422, दिनांक 31/12/2009 के द्वारा धुलाई भत्ता रु० 60/- प्रतिमाह अनुमान्य किया गया था।

2. सप्तम् केन्द्रीय वेतन आयोग की अनुशंसा के आलोक में भारत सरकार के कार्यालय ज्ञापक-19051/1/2017-E-IV, दिनांक 02/08/2017 द्वारा वर्दीधारी कर्मियों यथा चालक एवं परिचारी संवर्ग के लिए परिधान भत्ता (धुलाई भत्ता सहित) रु० 5000/- (पाँच हजार रुपये मात्र) प्रतिवर्ष स्वीकृत किया गया है। केन्द्रीय प्रास्थिति से समकक्षता स्थापित करने एवं वर्दी की उपलब्धता को सुगम बनाने के उद्देश्य से वर्दी (पोशाक/जूता) की आपूर्ति की प्रचलित व्यवस्था को समाप्त करते हुए वित्त विभागीय संकल्प संख्या-1172,

दिनांक-15/02/2018 के द्वारा राज्य के चालक एवं परिचारी संवर्ग के कर्मियों के लिए भी वर्दी भत्ता (धुलाई भत्ता सहित) के रूप में ₹० 5000/- (पाँच हजार रुपये मात्र) प्रतिवर्ष अनुमान्य किया गया है।

3. कार्यालय द्वारा वर्दी की आपूर्ति किये जाने की व्यवस्था को समाप्त किये जाने के उपरान्त वर्दी की एकरूपता बनाये रखने के उद्देश्य से चालक एवं परिचारी संवर्ग (महिला एवं पुरुष) के लिए ऋतु के अनुसार वर्दी/पोशाक (रंग सहित) निर्धारित किये जाने का विषय सरकार के विचाराधीन था।

4. सम्यक् विचारोपरान्त राज्य के चालक एवं परिचारी संवर्ग के कर्मियों (महिला एवं पुरुष) के लिए वर्दी/पोशाक निम्न प्रकार से निर्धारित किया जाता है:-

(A) ग्रीष्मकालीन वर्दी/पोशाक:

(क) महिला के लिए :-

- (i) टेरी कॉटन का उजला साड़ी (लाल रंग का बॉर्डर)
- (ii) टेरी कॉटन/सूती का लाल रंग का ब्लाऊज
- (iii) चमड़ा का चप्पल (काला या लाल रंग का)

(ख) पुरुष के लिए :-

- (i) टेरी कॉटन का उजला शर्ट/कमीज
- (ii) टेरी कॉटन का स्लेटी (ग्रे) रंग का पैट
- (iii) चमड़ा का काला जूता (ग्रे) रंग का मोजा सहित)

(B) शीतकालीन वर्दी/पोशाक:

(क) महिला के लिए :-

- (i) नीला रंग का ऊनी लेडीज कोट/स्वेटर
- (ii) नीला रंग का ऊनी मोजा
- (iii) नीला रंग का कैनवास जूता या चमड़ा का चप्पल

(ख) पुरुष के लिए :-

- (i) नीला रंग का ऊनी कोट/स्वेटर
- (ii) नीला रंग का ऊनी पैट
- (iii) चमड़ा का काला जूता (नीला ऊनी मोजा सहित)

5. राज्य सरकार के सभी विभागों/कार्यालयों के चालक एवं परिचारी संवर्ग के कर्मियों को निर्धारित वर्दी/पोशाक (ट्रेस कोड) में कर्तव्य का निर्वहन करना अनिवार्य है। उक्त कर्मियों द्वारा निर्धारित ट्रेस कोड का अनुपालन नहीं किया जाना प्रशासनिक अनुशासनहीनता का द्योतक है, जो वर्दीधारी कर्मी बिना वर्दी के कर्तव्य पर उपस्थित होंगे उनके विरुद्ध अनुशासनिक कार्रवाई की जाएगी तथा भुगतान की गयी वर्दी भत्ता की वसूली कर ली जाएगी। नियमित तौर पर वर्दी का उपयोग करने वाले कर्मी को ही अगली तिथि को वर्दी भत्ता का भुगतान सुनिश्चित किया जाएगा।

विश्वासभाजन,
राहुल सिंह,
सचिव (व्यय)।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 989-571+10-डी0टी0पी0।

Website: <http://egazette.bih.nic.in>